

سلسلہ: رسائلِ فتاویٰ رضویہ

جلد: دسویں

رسالہ نمبر 5

# الزَّهْرُ الْبَاسِمُ فِي حُرْمَةِ الزَّكَاةِ عَلَى بَنِي هَاشِمٍ

(بنی ہاشم پر زکوٰۃ کی حرمت کے بارے میں کھلا ہوا شکوفہ)



پیشکش: مجلسِ آئی ٹی (دعوتِ اسلامی)

## رسالہ

الزَّهْرُ بِالْبَاسِمِ فِي حُرْمَةِ الزَّكَاةِ عَلَى بَنِي هَاشِمٍ  
(بنی ہاشم پر زکوٰۃ کی حرمت کے بارے میں کھلا ہوا شکوفہ)

مسئلہ ۱۲۸: مرسلہ مولوی حافظ محمد امیر اللہ صاحب مدرس اڈل عربیہ اکبریہ جمادی الاولیٰ ۱۳۰۷ھ  
کیا فرمائے ہیں علمائے دین اس مسئلہ میں کہ بنی ہاشم کو زکوٰۃ و صدقہ واجبہ دینا بجہت سقوط خمس الخمس جائز ہے یا نہیں؟  
کفایہ میں ہے:

<p>قولہ بنی ہاشم کو زکوٰۃ نہ دی جائے، شرح الاثار للطحاوی رحمہ اللہ تعالیٰ میں امام ابو حنیفہ رضی اللہ تعالیٰ عنہ سے ہے بنو ہاشم پر تمام صدقات کرنے میں کوئی حرج نہیں کیونکہ یہ حضور علیہ السلام کی ظاہری حیات میں خمس الخمس کی وجہ سے حرام تھے، جب آپ صلی اللہ تعالیٰ علیہ وسلم کے وصال کی وجہ سے خمس الخمس ساقط ہو گیا تو ان کے صدقات حلال ٹھہرے اور الننف میں ہے</p>	<p>قوله ولا يدفع الي بني هاشم وفي شرح الاثار للطحاوی رحمہ اللہ تعالیٰ عن ابی حنیفہ رضی اللہ تعالیٰ عنہ لا باس با لصدقات کلہا علی بنی ہاشم والحرمة فی عهد النبی علیہ الصلوٰۃ و السلام للعوض وهو خمس الخمس، فلما سقط ذلك بموته صلی اللہ تعالیٰ علیہ وسلم حلت لهم الصدقة وفي الننف</p>
--	---

<p>کہ امام صاحب کے نزدیک صدقات کو بنی ہاشم پر خرچ کیا جاسکتا ہے مگر صاحبین کو اس میں اختلاف ہے۔ شرح الآثار میں ہے کہ صاحبین کے قول کے مطابق فرض و نفل صدقہ بنو ہاشم پر ناجائز ہے اور امام ابو حنیفہ رحمہ اللہ تعالیٰ سے اس بارے میں دو روایات ہیں، امام طحاوی نے فرمایا کہ ہم جواز پر عمل کریں گے انتھی۔ بینوا توجروا (ت)</p>	<p>يجوز الصرف الى بنى هاشم في قوله خلافاً لهما، وفي شرح الآثار، الصدقة المفرة وضعة والتطوع محرمة على بنى هاشم في قولهما وعن أبي حنيفة رحمه الله تعالى روايتان فيها قال الطحاوي رحمه الله تعالى وبالجملة ناخذ انتهي۔<sup>1</sup> بينوا توجروا</p>
---	--

### الجواب:

اللهم لك الحمد ألهم الصواب (اے اللہ! حمد تیرے ہی لیے ہے، اے اللہ! درستی عطا فرما۔ت) بنی ہاشم کو زکوٰۃ و صدقات واجبات دینا زہار جائز نہیں، نہ انھیں لینا حلال۔ سید عالم صلی اللہ تعالیٰ علیہ وسلم سے متواتر حدیثیں اس کی تحریم میں آئیں، اور علت تحریم ان کی عزت و کرامت ہے کہ زکوٰۃ مال کا میل ہے اور مثل سائر صدقات واجبہ غاسل ذنوب، تو ان کا حال مثل ماء مستعمل کے ہے جو گناہوں کی نجاسات اور حدیث کے قاذورات دھو کر لایا ان پاک لطیف ستھرے لطیف اہلبیت طیب و طہارت کی شان اس سے بس ارفع و اعلیٰ ہے کہ ایسی چیزوں سے آلودگی کریں، خود احادیث صحیحہ میں اس علت کی تصریح فرمائی،

<p>منند احمد اور مسلم میں ہے کہ مطلب بن ربیعہ بن حارث رضی اللہ تعالیٰ عنہ سے مروی ہے کہ رسول اللہ تعالیٰ علیہ وسلم نے فرمایا: صدقہ آل محمد کیلئے جائز نہیں کیونکہ یہ لوگوں (کے مال) کی میل ہے۔ طبرانی میں حضرت ابن عباس رضی اللہ تعالیٰ عنہما سے مروی ہے کہ اے اہلبیت! تمہارے لیے صدقات میں سے کوئی شے حلال نہیں اور نہ ہی لوگوں کے ہاتھوں کی میل، یہ مختصراً ہے، طحاوی میں حضرت علی</p>	<p>احمد ومسلم عن المطلب بن ربيعة عن الحارث رضی اللہ تعالیٰ عنہ قال قال رسول اللہ صلی اللہ تعالیٰ علیہ وسلم ان الصدقة لا تنبغی لآل محمد انما ہی اوساخ الناس،<sup>2</sup> الطبرانی عن ابن عباس رضی اللہ تعالیٰ عنہما انه لا یحل لکما اهل البيت من الصدقات شئ ولا غسالة الایدی.<sup>3</sup> هذا مختصراً، لطحاوی</p>
--	--

<sup>1</sup> الکفاية مع فتح القدير، باب من يجوز دفع الصدقة اليه ومن لا يجوز، مكتبة نورية رضوية سحر ۲۱۱/۲ تا ۲۱۳

<sup>2</sup> صحیح مسلم کتاب الزکوٰۃ باب تحریم الزکوٰۃ علی رسول اللہ الخ قدیمی کتب خانہ کراچی ۳۴۴/۱

<sup>3</sup> المعجم الکبیر مروی از عبد اللہ ابن عباس رضی اللہ عنہ المکتبۃ الفیصلیہ بیروت ۲۱۷/۱

<p>کرم اللہ تعالیٰ عنہ سے مروی ہے کہ میں نے حضرت عباس سے کہا کہ حضور صلی اللہ تعالیٰ علیہ وسلم سے گزارش کرو تاکہ تمہیں آپ صدقات کے لیے عامل مقرر فرمادیں تو حضرت عباس نے عرض کیا تو آپ نے فرمایا: میں تجھے لوگوں کے گناہوں کی میل پر عامل نہیں بنا سکتا۔ (ت)</p>	<p>اعن علی کرم اللہ تعالیٰ عنہ قال قلت للعباس سل النبی اللہ تعالیٰ علیہ وسلم یستعملک علی الصدقات فسأله فقال ما کنت لا استعملک علی غسالة ذنوب الناس۔<sup>4</sup></p>
--	---

اسی طرح کلمات علماء میں اس تعلیل کی بکثرت تصریحیں ہیں، رہائش الحسن اقول: وباللہ التوفیق اس کی تقریر، تحریم صدقات سے ناشی تھی نہ کہ تحریم صدقات اس کی تقریر پر بنتی ہو،

<p>کیونکہ اللہ تعالیٰ نے بنو ہاشم پر صدقات حرام فرمائے تو ان کے لیے خمس الحسن کو رزق کا ذریعہ بنایا، نہ یہ کہ جب خمس الحسن انہیں عطا فرمایا تو ان پر صدقات حرام فرمائے حتیٰ کہ اگر ان کے لیے یہ حصہ نہ ہوتا تو ان پر گناہوں کی میل حرام نہ ہوتی اور اس پر کوئی دلیل ہے؟ بلکہ اس کے خلاف دلیل ناطق ہے۔ فقیر نے جب یہ اس مقام پر لکھا تو پھر بجم اللہ مجتہد تابعی امام مجاہد رحمہ اللہ تعالیٰ سے میں نے یہ تصریح پائی کہ خمس الحسن کا اثبات تحریم صدقہ کی بنا پر ہے، محدث ابن ابی شیبہ اور طبرانی نے خصیف سے اور انہوں نے مجاہد سے روایت کیا کہ حضور صلی اللہ تعالیٰ علیہ وسلم کی آل کے لیے صدقہ حلال نہ تھا لہذا ان کے لیے خمس الحسن رکھا گیا (ت)</p>	<p>فان اللہ تعالیٰ لما حرم علیہم الصدقات رزقہم خمس الخمس لان اللہ تعالیٰ لما رزقہم ذلک حرم علیہم الصدقات حتی لولم یسہم لہم ذلک لم یحرم علیہم غسالة السیئات وھل من دلیل علی ذلک بل الدلیل ناطق بخلافہ وبعد تحریری هذا المحل وجدت بحمد اللہ نصاعن الامام المجتہد التابعی مجاہد رحمہ اللہ تعالیٰ ان تقریر خمس الخمس مبتن علی تحریم الصدقة فقد روی ابن ابی شیبہ والطبرانی عن خصیف عن مجاہد قال کان آل محمد صلی اللہ تعالیٰ علیہ وسلم لا تحل لہم الصدقة فجعل لہم خمس الخمس اھ۔<sup>5</sup></p>
--	---

اور سقوط عوض سے رجوع معوض وہیں ہے جہاں زوال معوض حصول عوض پر موقوف ہو،

<p>جیسا کہ بیع میں ہے جب مشتری رقم سپرد کر دے اور بیع، بائع کے قبضہ میں ہلاک ہو گیا تو مشتری ثمن واپس</p>	<p>كما فی البیع اذا سلم المشتري الثمن وھلك المبیع فی ید البائع رجع بالثمن</p>
---	---

<sup>4</sup> شرح معانی الآثار کتاب الزکوٰۃ باب الصدقة علی بنی ہاشم ایچ ایم سعید کمپنی کراچی ۳۵۲/۱

<sup>5</sup> مصنف ابن ابی شیبہ کتاب الزکوٰۃ، من قال لا تحل الصدقة علی بنی ہاشم، ادارة القرآن والعلوم الاسلامیہ کراچی ۲۱۵/۳

ف: ابن ابی شیبہ میں بطریق حصین عن مجاہد مروی ہے وفی خصیف النظر حاشیہ مصنف ابن ابی شیبہ صفحہ مذکورہ بالا۔ نذیر احمد سعیدی

لان زوال الحق عن الثمن كان موقوفاً على حصول المبيع فإذا لم يسلم المبيع عاد الحق في الثمن۔	لے سکتا ہے کیونکہ ثمن سے حق کا زوال، حصول مبیع پر موقوف تھا تو جب بائع نے مبیع سپرد نہ کیا تو حق ثمن لوٹ آئے گا۔ (ت)
---	--

بخلاف اس کے کہ زوال معوض کسی اور علت سے معلل ہو تو جب تک وہ علت باقی رہے گی زوال معوض پیشک رہے گا اگرچہ حصول معوض ہو یا معوض ہی ساقط ہو جائے۔

واللزم تخلف المعلول عن علته وذلك كالمریض سقطت عنه فرضية الوضوء لعللة الضرر وعوض عنها بفرض التيمم، فان سقط التيمم ايضاً لعدم وجدان الصعيد الطيب مثلاً لا تعود فرضية الوضوء قطعاً لبقاء الضرر المقتضى لسقوطها فاذن يسقطان جميعاً كذا هذا۔	ورنہ معلول کا علت سے تخلف لازم آئے گا اور یہ اسی طرح ہے جیسے کوئی مریض جس سے کسی ضرر کی بناء پر فرضیت وضو ساقط تھی اور اس کے عوض تیمم تھا اب اگر پاک مٹی نہ ہونے کی وجہ سے تیمم بھی ساقط ہو جاتا ہے تو فرضیت وضو قطعاً لوٹ کر نہیں آئے گی اس ضرر کے باقی ہونے کی وجہ سے جس سے وہ ساقط ہوتی تھی تو اب دونوں (وضو اور تیمم) کا اجتماعی طور پر سقوط ہو جائیگا، اسی طرح یہاں ہے (ت)
---	---

**ثُمَّ اقول:** (پھر میں کہتا ہوں۔ ت) یہ جواب ہی اس وقت ہے جبکہ ہمیں خمس الحسن کا بایں معنی عوض صدقات ہونا مسلم ہو کہ اگر تحریم صدقات نہ ہوتی تقریر خمس الحسن عمل میں نہ آتی اور یہ بے شک محل کلام ہے نہ اس پر کوئی دلیل قائم، ہم کہہ سکتے ہیں کہ تحریم صدقہ و تقریر سہم دونوں مستقل کرامتیں ہیں کہ حق عز مجرہ نے اہلیت کرام کو عطا فرمائیں، اور لفظ، تعویض اول تو کسی حدیث ثابت سے اس وقت فقیر کے خیال میں نہیں و ما فی کتب الفقہ عوضکم منها بخمس الخمس فغیر معروف کہا صرح المخرجون (یہ جو کتب فقہ میں ہے کہ صدقہ کے عوض خمس الحسن ہے تو یہ غیر معروف ہے جیسا کہ اصحاب تخریج نے تصریح کی ہے۔ ت) اور ہو بھی تو کھلا ہوا محاورہ دائرہ سائرہ ہے کہ ایک شئی جا کر جو دوسری ملتی ہے اسے اس کا عوض کہتے ہیں اگرچہ ان میں ایک کا حصول دوسرے کے زوال پر موقوف ہو نہ ایک کا زوال دوسرے کے حصول کو مستلزم،

کما ان من مات له ولد ثم ولد اخر احسن منه يقال له نعم البدل وکما ان من طلق امرأة يدعوه ربه ان ابدلني خيراً منها مع	جیسا کہ کسی شخص کا ایک بیٹا فوت ہو گیا ہو پھر اس سے اچھا دوسرا بیٹا پیدا ہو تو اسے نعم البدل کہا جاتا ہے۔ اور جس طرح کوئی شخص عورت کو طلاق دیتا ہے اور اپنے رب سے دُعا کرتا ہے کہ
---	---

ان الوالدین و المرأتین کان یسکن ان یجتمعاً والعوض والمعوذ لا یجتمعان۔	مجھے اس کے بدلے بہتر بیوی عطا فرما، باوجودیکہ دونوں بیٹوں اور دونوں بیویوں کا اجتماع ممکن ہے حالانکہ معوض اور معوذ دونوں جمع نہیں ہو سکتے۔ (ت)
--	--

تو ہمیں ہرگز مسلم نہیں کہ یہاں معاوضت عرفیہ کے سوا معاوضت مصطلحہ مراد ہو جس کی بنا پر ایک سقوط سے دوسرے کا عود  
چاہیں۔ لاجرم ظاہر الروایۃ میں ہمارے ائمہ ثلاثہ بالاجماع بنی ہاشم پر تحریم صدقات فرماتے ہیں کافہ متون علی الاطلاق اسی پر مامشی اور اجلہ  
محققین اہل شروح و فتاویٰ و ارباب الصحیح و فتویٰ مثل امام برہان الدین فرغانی صاحب ہدایہ و امام فقیہ النفس قاضیجاں و امام طاہر صاحب  
خلاصہ و امام نسفی صاحب کافی وغیرہم رحمہ اللہ تعالیٰ علیہم بے اشعار خلاف اس پر جازم کہ مسئلہ میں کوئی روایت مرجوحہ مخالفہ آنے کی  
بو بھی نہیں دیتے قابل التفات سمجھنا تو درکنار اور جن بعض نے اس کا ذکر کیا ساتھ ہی یہ بھی فرمادیا کہ مذہب کے خلاف اور ظاہر الروایۃ  
سے جدا ہے جس کے حاکی فقط نوح جامع ہیں، محقق علی الاطلاق فرماتے ہیں:

لا ترفع الی بنی ہاشم هذا ظاہر الروایۃ و روی ابو عصمة عن ابی حنیفة انه یجوز فی هذا الزمان۔ <sup>6</sup>	بنو ہاشم کو زکوٰۃ نہ دی جائے یہ ظاہر الروایۃ میں ہے۔ اور ابو عصمہ نے امام ابو حنیفہ رحمہ اللہ تعالیٰ سے روایت کیا ہے کہ اس دور میں جائز ہے۔ (ت)
---	---

<sup>۲</sup> مجمع الانہر میں ہے:

لا ترفع الی ہاشمی و هو ظاہر الروایۃ و روی ابو عصمة عن الامام انه یجوز فی زمانہ اھ <sup>7</sup> ملخصاً۔	بنو ہاشم کو زکوٰۃ کا عدم جواز ظاہر الروایۃ میں ہے اور امام ابو حنیفہ رحمہ اللہ سے اس دور میں جواز کی روایت بھی ہے اھ ملخصاً (ت)
---	---

<sup>۳</sup> شیخ محقق دہلوی اشعۃ اللمعات میں فرماتے ہیں:

عدم جواز دفع زکوٰۃ بہ بنی ہاشم ظاہر روایت است و	بنو ہاشم کو زکوٰۃ کا عدم جواز ظاہر الروایۃ ہے اور
---	---

عہ: حاصل یہ کہ اولاً معاوضت مصطلحہ مراد ہونا محل کلام ہے اور اثبات، ذمہ مستدین، ثانیاً عوضین میں مانعۃ الجمع ہونا ضرور ہے نہ منفصلہ حقیقہ  
کو منع خلو بھی لازم ہو اور تمام استدلال اسی پر موقوف، واللہ تعالیٰ اعلم ۱۲ منہ غفرلہ (م)

<sup>6</sup> فتح القدر، فصل من یجوز دفع الصدقۃ الیہ ومن لا یجوز الخ مکتبہ نوریہ رضویہ سکر ۲۱۱/۲

<sup>7</sup> مجمع الانہر باب فی بیان احکام المصرف و اراخیا التراث العربی بیروت ۲۲۳/۱

در روایت از امام ابی حنیفہ جائزست دریں زمان۔ <sup>8</sup>	امام ابو حنیفہ سے ایک روایت میں اس زمانہ میں جائز ہے۔ (ت)
---	---

در مختار میں ہے: ظاہر المذہب اطلاق المنع<sup>9</sup> (ظاہر مذہب ہر حال میں منع ہے۔ ت) ردالمحتار و طحاوی حاشیہ در مختار و حاشیہ مراقی الفلاح میں ہے وروی ابو عصمۃ عن الامام انہ یجوز<sup>10</sup> (شیخ ابو عصمۃ نے امام صاحب سے نقل کیا کہ بنو ہاشم کو زکوٰۃ دینا جائز ہے۔ ت) ذخیرۃ العقبیٰ حاشیہ شرح وقایہ میں ہے:

روی عن الامام الاعظم جواز دفع الزکوٰۃ الی الهاشمی فی زمانہ۔ <sup>11</sup>	امام اعظم سے روایت ہے کہ ہمارے دور میں ہاشمی کو زکوٰۃ دینا جائز ہے۔ (ت)
---	---

شرح نقایہ بر جندی میں فتاویٰ عثمانی سے ہے: عن ابی حنیفۃ انہ یجوز<sup>12</sup> (امام ابو حنیفہ رحمہ اللہ سے منقول ہے کہ ہاشمی کو زکوٰۃ دینا جائز ہے۔ ت)

اقول: فلا عليك مما في قول النتنف المنقول في السؤال من الايهام۔	اقول: (میں کہتا ہوں) النتنف میں جو کچھ منقول ہے اس سے وہم نہیں ہونا چاہئے۔ (ت)
--	--

اور علماء تصریح فرماتے ہیں کہ جو کچھ ظاہر الروایۃ کے خلاف ہے ہمارے ائمہ کا قول نہیں بلکہ مرجوع عنہ ہے اور مرجوع عنہ پر عمل ناجائز۔ امام خیر الدین رملی عالم فلسطین اپنے فتاویٰ میں فرماتے ہیں:

هذا هو المذہب الذی لا یعدل عنہ الی غیرہ و ما سواہ روایات خارجة عن ظاہر الروایۃ، و ما خرج عن ظاہر الروایۃ، و ما خرج عن ظاہر الروایۃ فهو مرجوع عنہ لما قرره فی الاصول من عدم امکان صدور قولین	یہ وہ مذہب ہے جس کے غیر کی طرف عدول جائز نہیں، اس کے علاوہ دیگر روایات ظاہر الروایۃ سے خارج ہے، اور جو ظاہر روایت سے خارج ہو وہ مرجوع عنہ ہوتا ہے کیونکہ اصول میں مسلمہ ہے کہ کسی مجتہد سے دو مختلف مساوی اقوال صادر نہیں ہو سکتے لہذا مرجوع عنہ
---	--

<sup>8</sup> اشعۃ المعات، کتاب الزکوٰۃ باب لا تحل لہ الصدقۃ، مکتبہ نوریہ رضویہ سکر، ۲۵/۲

<sup>9</sup> در مختار، باب المصرف، مطبع مجتبائی دہلی، ۱۳۱/۱

<sup>10</sup> حاشیہ الطحاوی علی الدر المختار باب المصرف دار المعرفۃ بیروت ۴۲۸/۱

<sup>11</sup> ذخیرۃ العقبیٰ حاشیہ شرح وقایہ، کتاب الزکوٰۃ باب المصارف منشی نوکسٹور کانپور، ۱۳۸/۱

<sup>12</sup> شرح النقایہ للبر جندی فصل فی مصارف الزکوٰۃ منشی نوکسٹور کانپور ۲۰۷/۱

<p>مجتہد کا قول نہیں رہے گا، جیسا کہ علماء نے تصریح کی ہے اور جب علم ہو جائے کہ فلاں قول متون میں برابر نقل ہو رہا ہے تو وہی معتد، اور اسی پر عمل کیا جائے گا (ت)</p>	<p>مختلفین متساویین من مجتہد والمرجوع عنہ لم یبق قولاً کما ذکر وہ وحیث علم ان القول هو الذی تواردت علیہ المتون فهو المعتمد المعبول بہ الخ<sup>13</sup></p>
---	--

اسی طرح بحر الرائق کی کتاب القضا میں ہے در مختار میں ہے:

<p>جب مجتہد کسی قول سے رجوع کرے تو اس پر عمل کرنا جائز نہیں رہتا۔ (ت)</p>	<p>المجتہد اذا رجع عن قول لا یجوز الاخذ بہ۔<sup>14</sup></p>
---	--

یوں ہی بحر کی کتاب الطہارۃ میں لکھ کر فرمایا: کیا صرح بہ فی التوشیح<sup>15</sup> (جیسا کہ توشیح میں اس پر تصریح ہے۔ ت) اب نہ رہا مگر امام اجل سیدی ابو جعفر طحاوی رحمۃ اللہ علیہ کا بہ ناخذ (ہمارا اس پر عمل ہے) فرمانا اقول: وباللہ التوفیق (میں کہتا ہوں اور توفیق اللہ تعالیٰ سے ہے۔ ت) اگر مان بھی لیا جائے کہ امام طحاوی اسی روایت شاذہ کو اختیار فرماتے ہیں تاہم معلوم ہے کہ ان کے لیے بعض اختیارات مفردہ ہیں کہ بترک مذہب ان پر عمل کے کوئی معنی نہیں ان کی جلالت شان بیشک مسلم مگر عظمت قاہرہ اصل مذہب چیزے دیگر ست، پھر اطلاق احادیث پھر اتفاق متون پھر اتفاق جماہیر ائمہ ترجیح و قیاسی شئی نہیں جس کا پلہ اختیار مفرد امام طحاوی کے باعث گر سکے آخر ائمہ کرام نے ان کا بہ ناخذ (ہمارا اسی پر عمل ہے۔ ت) فرمانا دیکھا، پھر کیا باعث کہ اصلاً اُدھر التفات نہ فرمایا، غرض خادم فقہ جانتا ہے کہ ایسی روایت مرجوحہ مجروحہ جو نہ روایت معتمدہ درایت مؤید، صرف ایک اختیار کی بنا پر جسے جمیع متون وسائر مرجحین نے مقبول نہ رکھا ہرگز صالح تعویل نہیں ہو سکتی، یہ سب اس تقدیر پر ہے کہ امام طحاوی کا روایت جواز کو اختیار فرمانا تسلیم کر لیں ورنہ فقیر غفر اللہ تعالیٰ لہ کے نزدیک اگر کلام امام طحاوی کی طرف بنظر غائر عطف عنان ہو تو ان شاء اللہ تعالیٰ اُسپیدہ صبح کی طرح ظاہر و عیاں ہو کہ وہ قطعاً ظاہر الروایۃ ہی کو بہ ناخذ (اسی پر ہمارا عمل ہے۔ ت) فرما رہے ہیں اگرچہ یہ وہ نئی بات ہے جسے سُن کر بہت علمائے زمانہ سخت تعجب فرمائیں گے کہ کفایہ و اشرح نقایہ قسستانی و اسمراقی الفلاح و غمزالعیون و در منتقی و مجمع الانہر و حاشیہ طحاوی و عقود در یہ وغیر ہا متعدد کتابوں میں امام طحاوی کی طرف اختیار جواز کی نسبت مصرح، مگر کیا کیجئے کہ اتباع نظر

<sup>13</sup> فتاویٰ خیر یہ کتاب الشادات دار المعرفۃ بیروت ۳۳/۲

<sup>14</sup> در مختار، فصل فی البصر، مطبع مجتہبائی دہلی، ۳۱/۱

<sup>15</sup> بحر الرائق کتاب الطہارۃ ایچ ایم سعید کمپنی کراچی ۱۳۸/۱

خواہی خواہی فقیر کو ایضاً حقیقۃ الامر پر مجبور کرتا ہے فاستمع لما یبتلی علیک (کی جانے والی گفتگو کو اچھی طرح ملاحظہ کیجئے۔ ت) امام اجل طحاوی نے اپنی کتاب مستطاب شرح معانی الآثار کی کتاب الزکوٰۃ میں پہلا باب لاصدقہ علی بنی ہاشم وضع فرمایا اور اس میں ایک حدیث نقل کر کے ارشاد کیا کچھ لوگ اس کی بناء پر بنی ہاشم کے لیے صدقہ جائز رکھتے ہیں پھر ان کے تمسک کا جواب ثانی دیا پھر حدیث فدک سے ان کا استناد ذکر کر کے اس کا بھی جواب کافی تحریر کیا پھر فرمایا:

قد جاءت هذه الاثار عن رسول الله صلى الله تعالى عليه وسلم متواترة بتحريم الصدقة على بنی هاشم۔ <sup>16</sup>	ان آثار کے بعد رسول اللہ صلی اللہ تعالیٰ علیہ وسلم سے متواتر طور پر احادیث سے ثابت ہے کہ بنو ہاشم پر صدقہ حرام ہے۔ (ت)
--	--

پھر احادیث امام حسن مجتبیٰ و عبد اللہ بن عباس و عبد المطلب بن ربیعہ بن حارث و سلمان فارسی و ابو رافع و ہرمزیا کسبان و رشید بن مالک و ابی لیلیٰ و ریدہ اسلمی و انس بن مالک و دود حدیث ابی ہریرہ و دود حدیث مطویہ بن حیدہ قشیری رضوان اللہ تعالیٰ علیہم اجمعین چودہ حدیثیں حضور پیر نور سید عالم صلی اللہ تعالیٰ علیہ وسلم سے باسنید کثیر روایت کر کے فرمایا:

فهذه الاثار كلها قد جاءت بتحريم الصدقة على بنی هاشم لانعلم شيئاً نسخها ولا عارضها الا ما قد ذكرناه في هذا الباب مما ليس فيه دليل على مخالفتها۔ <sup>17</sup>	یہ تمام آثار بنو ہاشم پر صدقہ کی حرمت پر شاہد ہیں، ہمیں ان کے منسوخ ہونے یا انکے مقابل روایات کا علم نہیں مگر جو کچھ ہم نے اس باب میں ذکر کیا ہے وہ کوئی ایسی دلیل نہیں جو ان آثار کی مخالفت پر ہو۔ (ت)
--	---

پھر حدیثاً و فقہاً اس مذہب کو مدلل کیا کہ زکوٰۃ تو زکوٰۃ صدقہ نافلہ بھی بنی ہاشم پر حرام ہے ان کے فقراء یعنی حکم اغنیاء رکھتے ہیں، جو غنی کے لیے جائز ہے انھیں بھی مباح ہے اور جو غنی کو حلال نہیں انھیں بھی روانہ نہیں، پھر فرمایا:

هذا هو النظر في هذا الباب وهو قول ابی حنیفة و ابی یوسف و محمد رحمهم الله تعالى۔ <sup>18</sup>	اس باب میں یہی دلیل ہے اور یہی امام ابو حنیفہ، امام ابو یوسف اور امام محمد رحمہم اللہ تعالیٰ کا قول ہے (ت)
---	--

<sup>16</sup> شرح معانی الآثار کتاب الزکوٰۃ باب الصدقة علی بنی ہاشم ایچ ایم سعید کمپنی کراچی، ۳۴۹/۱

<sup>17</sup> شرح معانی الآثار، کتاب الزکوٰۃ، باب الصدقة علی بنی ہاشم، ایچ ایم سعید کمپنی کراچی ۳۵۲/۱

<sup>18</sup> شرح معانی الآثار، کتاب الزکوٰۃ، باب الصدقة علی بنی ہاشم، ایچ ایم سعید کمپنی کراچی ۳۵۲/۱

اس کے بعد اس روایت کا یوں ذکر فرمایا کہ:

<p>امام ابو حنیفہ رحمہ اللہ تعالیٰ سے مختلف روایات میں سے ایک روایت یہ ہے کہ بنو ہاشم پر تمام صدقات خرچ کرنے میں کوئی حرج نہیں، اور اس میں ہمارے ہاں دلیل یہ ہے کہ صدقات بنی ہاشم پر حرام ہونے کی وجہ یہ تھی کہ خمس کے ذوی القربیٰ کے حصہ میں سے پانچوں حصہ ان کا ہوتا تھا، رسالت مآب صلی اللہ تعالیٰ علیہ وسلم کے وصال کے بعد جب ان کا وہ حصہ منقطع ہو کر غیر کی طرف چلا گیا تو اب ان کے لیے وہ حلال ہو جائے گا جو ان پر حرام ہوا تھا اس وجہ سے کہ ان پر خمس حلال تھا، مجھے حدیث بیان کی سلیمان بن شعیب نے اپنے والد سے انھوں نے محمد سے انھوں نے ابو یوسف سے انھوں نے امام ابو حنیفہ سے اس سلسلہ میں ابو یوسف کے قول کے مطابق نقل کیا ہے پس اس کے ساتھ ہی ہمارا عمل ہے۔</p> <p>(ت)</p>	<p>قد اختلف ابی حنیفة رحمہ اللہ تعالیٰ فی ذلک فروی انہ قال لا بأس بالصدقات کلھا علی بن ہاشم وذهب فی ذلک عندنا الی ان الصدقات انما کانت حرمت علیہم من اجل ما جعل لہم فی ا لخمس من سہم ذوی القربیٰ فلما انقطع ذلک عنہم ورجع الی غیرہم بموت رسول اللہ صلی اللہ تعالیٰ علیہ وسلم حل لہم بذلک ما قد کان محرماً علیہم من اجل ما قد کان احل لہم وقد حدثنی سلیمان بن شعیب عن ابیہ عن محمد عن ابی یوسف عن ابی حنیفة فی ذلک مثل قول ابی یوسف فبہذا ناخذ۔<sup>19</sup></p>
--	---

پھر فرمایا:

<p>اگر کوئی سوال اٹھائے کہ بنو ہاشم کے والی کے لیے مکروہ ہے تو میں کہوں گا ہاں اس حدیث کی وجہ سے جو ابرافع سے مروی ہے اور ہم نے اس باب میں اسے ذکر کر دیا ہے، اور یہی بات امام ابو یوسف رحمہ اللہ تعالیٰ نے کتاب الاملاء میں کہی ہے اور میں نہیں جانتا کہ ہمارے اصحاب میں سے کسی نے اس کی مخالفت کی ہو۔ (ت)</p>	<p>فان قال قائل افتکرہا علی موالیہم قلت نعم لحدیث ابی رافع النذی قد ذکرنا ہ فی هذا الباب وقد قال ذلک ابو یوسف رحمہ اللہ تعالیٰ فی کتاب الاملاء وما علمت احدا من اصحابنا خالفہ فی ذلک۔<sup>20</sup></p>
---	--

<sup>19</sup> شرح معانی الآثار، کتاب الزکوٰۃ باب الصدقة علی بنی ہاشم، ایچ ایم سعید کمپنی کراچی، ۳۵۲/۱

<sup>20</sup> شرح معانی الآثار، کتاب الزکوٰۃ باب الصدقة علی بنی ہاشم، ایچ ایم سعید کمپنی کراچی، ۳۵۲/۱

پھر فرمایا:

<p>اگر کوئی یہ سوال کرے کہ ہاشمی کے لیے صدقات کیلئے عامل بننا مکروہ ہے تو میں کہوں گا کہ نہیں، امام ابو یوسف ان کی تنخواہ کو صدقات میں مکروہ کہتے ہیں، لیکن دوسرے لوگوں نے امام ابو یوسف کی مخالفت کرتے ہوئے کہا کہ ہاشمی کو اس میں تنخواہ و وظیفہ دینے میں کوئی حرج نہیں کیونکہ یہ اس کے عمل و محنت پر دیا جا رہا ہے اور یہ تو اغنیاء کے لیے بھی جائز ہے تو اب ان بنو ہاشم پر یہ کیسے حرام ہو سکتا ہے جن پر صدقہ حرام تھا، رسول اللہ صلی اللہ تعالیٰ علیہ وسلم سے صدقہ بریرہ کے بارے میں مروی ہے کہ آپ نے اس سے تناول فرمایا (پھر اس کے بعد امام طحاوی نے سند کے ساتھ امہات المؤمنین حضرت عائشہ، حضرت جویریہ، حضرت ام سلمہ، حضرت ابن عباس اور حضرت ام عطیہ رضی اللہ تعالیٰ عنہا سے احادیث ذکر کیں، پھر کہا) حضرت بریرہ رضی اللہ تعالیٰ عنہا پر کئے گئے صدقہ کا تناول کرنا رسالتاً صلی اللہ علیہ وسلم کے لیے جائز تھا کیونکہ آپ بطور ہدیہ اس کے مالک قرار پائے تو اب ہاشمی کے لیے بھی صدقہ بطور وظیفہ جائز ہوگا، کیونکہ وہ عمل کی وجہ سے اس کا مالک بن رہا ہے نہ کہ صدقہ کی بنا پر۔ بس یہ اس میں نظر ہے اور یہی مختار ہے اور یہ اس معاملہ میں اقوال ابو یوسف رحمہ اللہ تعالیٰ میں سے اصح ہے (ملخصاً ت)</p>	<p>فان قال قائل افكره للهاشمي ان يعمل على الصدقة قلت لا وقد كان ابو يوسف يكره اذا كانت جعلت لهم منها وخالف ابا يوسف اخرون فقالوا لا بأس ان يجتعل منها الهاشمي لانه انما يجتعل على عمله وذلك قد يحل للاغنياء فلا يحرم على بني هاشم الذين يحرم عليهم الصدقة وقد روى عن رسول الله صلى الله تعالى عليه وسلم فيما تصدق على بريرة انه اكل منه ثم اسند الطحاوي في ذلك احاديث عن امهات المؤمن عاتشة وجويرية وام سلمة وعن ابن عباس وام عطية رضى الله تعالى عنهم ثم قال) فلما كان ماتصدق به على بريرة رضى الله تعالى عنها جائز للنبي صلى الله تعالى عليه وسلم اكله لانه انما ملكه بالهدية جاز ايضاً للهاشمي ان يجتعل من الصدقة لانه انما يملكه بعمله لا بالصدق فلهذا هو النظر وهو اصح مما ذهب اليه ابو يوسف رحمه الله تعالى في ذلك اه<sup>21</sup> ملخصاً۔</p>
--	--

اب اس کلام امام کے محامی ظاہرہ و مطاوی باہرہ پر نظر کیجئے:

<sup>21</sup> شرح معانی الآثار کتاب الزکوٰۃ باب الصدقۃ علی بنی ہاشم ایچ ایم سعید کمپنی کراچی ۵۳۱-۵۳۲

اول: شروع سخن سے دلائل تحلیل کار۔

دوم: دلائل تحریم کی تکثیر میں کد۔

سوم: اُن کا آغازوں کہ نبی صلی اللہ تعالیٰ علیہ وسلم سے تحریم میں متواتر حدیثیں آئیں۔

چہارم: ختموں کہ ہمارے علم میں ان حدیثوں کا کوئی ناخ یا عارض نہیں سو ان چیزوں کے جو اہل تحلیل نے ذکر کیں اور وہ اصلاً اُن کی مؤید نہیں۔  
پنجم: حدیثاً و فقہاً ثابت فرمانا کہ نہ صرف زکوٰۃ یا دیگر واجبات بلکہ مطلقاً تمام صدقات بنی ہاشم پر حرام ہیں یہاں تک کہ نافلہ بھی، اور یہی مذہب ائمہ ثلاثہ کا ہے۔

ششم: صاف صاف حصر فرمادینا کہ اسباب میں یہی مقتضائے نظر فقہی ہے، اب روایت خلاف کے لیے کہاں گنجائش رکھی، حدیثیں بے ناخ و معارض متواتر نظر فقہی اسی میں منحصر، پھر اختیار خلاف کس دلیل سے صادر۔ یہ چھ قرینے تو سباق میں ہیں اب سیاق کی طرف چلئے کہ دلائل دیکھئے۔  
ہفتم: روایت کے اختلاف اور اپنے اختیار کو ذکر کر کے بایر ادفائے تعقیب سوال قائم فرماتے ہیں کہ اس پر کوئی مجھ سے بوجھے بھلا بنی ہاشم کے غلامان آزاد شدہ کے لیے اخذ زکوٰۃ ممنوع جانتے ہو، سبحان اللہ اگر اس بہ ناخذ (اسی پر ہمارا عمل ہے۔ ت) کے معنی یہی تھے کہ امام طحاوی نے خود بنی ہاشم کو زکوٰۃ حلال مانی تو اب اس سوال کا کون سا موقع اور کیا محل تھا، موالی تو اس فرعیت کی بناء پر داخل ہوئے تھے کہ مولی القوم منہم (کسی قوم کا غلام انہی میں سے ہوتا ہے۔ ت) جب اصول کے لیے جواز ٹھہرا فروع کی نسبت کیا پوچھتا رہا۔

ہشتم: اس سوال کا جواب سُنئے کہ میں فرماؤں گا ہاں یعنی میرے نزدیک موالی بنی ہاشم کو اخذ زکوٰۃ ممنوع ہے کہ حدیث ابو رافع اسی پر ناطق اور ارشاد امام ابی یوسف موافق اور بقیہ ائمہ سے خلاف نامعلوم، سبحان اللہ کہاں بنی ہاشم کے لیے زکوٰۃ جائز ماننا اور کہاں اُن کے غلاموں پر حرام جاننا۔  
نہم: پھر حدیث ابو رافع تو یونہی تھی کہ:

ان آل محمد لا یحل لهم الصدقة وان مولی القوم من انفسہم۔ <sup>22</sup>	آل محمد (صلی اللہ تعالیٰ علیہ وسلم) کے لیے صدقہ حلال نہیں اور قوم کا غلام انہی میں سے ہوتا ہے (ت)
--	---

کیا معنی کہ حدیث کافرعی حکم اس وجہ سے کہ حدیث وارد ہے اخذ فرمائیں اور اسی حدیث کا اصلی حکم جس پر اس کے ساتھ اور احادیث متواترہ بھی ناطق ترک کر جائیں فافہم ولا تعجل۔

<sup>22</sup> شرح معانی الآثار کتاب الزکوٰۃ باب الصدقة علی بنی ہاشم ایچ ایم سعید کمپنی کراچی ۳۵۱/۱

دوہم: جو بنی ہاشم کے لیے جواز مانے اور موالیٰ پر حرام جانے، حدیث ابو رافع ہر گز اس کے لیے حجت نہیں بلکہ صاف اس پر منقلب ہے کہ اُس میں مولائے قوم کو حکم قوم میں فرماتے ہیں جب حکم قوم جواز ہے حکم مولیٰ بھی لاجرم جواز ہوگا ورنہ موالیٰ بالذات مستحق تحریم نہیں تو بر تقدیر اختیار جواز امام طحاوی کا یہ استدلال بال مخالف ٹھہرتا ہے۔

یازدوہم: طرفہ یہ کہ فرماتے ہیں امام ابو یوسف نے مولیٰ پر زکوٰۃ نار و امانی اور ہمیں اپنے باقی ائمہ سے اسکا خلاف معلوم نہیں، خلاف تو بنانا یا پیش نظر ہے کہ جس روایت میں خود بنی ہاشم کو زکوٰۃ روا ہوئی، مولیٰ کے لیے بدرجہ اولیٰ ہوئی، تو لاجرم وہ اس روایت کو نظر سے ساقط اور ناقابل اعتماد جانتے ہیں، جب تو علم خلاف کی نفی فرماتے ہیں۔

دوازدوہم: اس کے بعد دوسرا سوال قائم کرتے ہیں کہ بھلا تمہارے نزدیک بنی ہاشم کا تحصیل زکوٰۃ پر متعین ہو کر اس کی اجرت لینا بھی جائز ہے یا نہیں۔ سبحان اللہ! جب حقیقت زکوٰۃ انھیں جائز کر چکے تو شبہ زکوٰۃ میں کلام کا کیا موقع رہا، اگر امام طحاوی کی وہی مراد ہوتی تو میں ان دونوں سوالوں کی مثال اس سے بہتر نہیں جانتا کہ عالم شافعی المذہب کہے میرے نزدیک بنت الفجور سے نکاح حلال ہے زید پوچھے بھلا اس کی دختر رضاعی بھی حلال جانتے ہو یا نہیں، یا وہ کہے میرے نزدیک زنا موجب حرمت مصاہرت نہیں، زید پوچھے بھلا بے نکاح مس میں کیا کہتے ہو۔

یہ چھ دلائل جلائل سیاق میں تھے، اب نفس عبارت پر نظر کیجئے کہ اس کی شہادت سب سے اتم و اکمل و قاطع بدل ہے۔ امام طحاوی نے بنی ہاشم پر مطلق صدقات کی حرمت ثابت کر کے فرمایا: یہ امام ابو حنیفہ و امام ابو یوسف و امام محمد کا مذہب یعنی ان سے ظاہر الروایہ ہے کہ قول نہیں کہتے مگر ظاہر الروایہ کو، پھر امام سے اختلاف روایت ذکر کیا اور اول بلفظ رومی عنہ کہ صریح ضعف روایت پر دلیل ہے وہ روایت شاذہ بلا سند ذکر کی پھر بسند متصل نقل کیا کہ امام کا قول مثل قول امام ابو یوسف ہے اور اس پر فرمایا قبھذا ناخذ۔ اب دیکھ لیجئے کہ امام طحاوی نے امام ابو یوسف کا کیا مذہب بیان فرمایا تھا جس پر حوالہ کرتے ہیں کہ ہمیں اس سند کے ساتھ امام سے اسی مذہب ابو یوسف کے مطابق پہنچا، آخر وہ نہ تھا مگر اطلاق تحریم، تو قطعاً اسی کو قبھذا ناخذ فرما رہے ہیں، یہ تو یقیناً معلوم کہ اوپر امام ابو یوسف کا کوئی قول نہ گزرا مگر تحریم، اور یہ بھی نہایت واضح و جلی کہ حوالہ نہیں کرتے، مگر امر مذکور پر لاجرم ماننا ہوگا کہ اختلاف روایت بتا کر پہلے لفظ رومی عنہ روایت ابو عصمہ روایت کی پھر وحدثنی (مجھے بیان کیا۔ ت) سے مذہب تحریم کہ اصول اسی طریق محمد عن ابی یوسف عن ابی حنیفہ (امام محمد نے امام ابو یوسف سے انھوں نے امام ابو حنیفہ رحمہم اللہ تعالیٰ سے روایت کیا۔ ت) سے مروی رنگ اسناد دیا اور اسی کو قبھذا ناخذ (اسی پر عمل ہے۔ ت) سے مندل کیا، اب سارا بیان اوّل سے آخر تک

منتظم و ملتئم ہو گیا اور تمام اعتراضات و استغربات دفع ہو گئے و اخذ الکلام بعضہ بحجر بعض (ورنہ یہ تو بعض کلام کو لینا اور بعض کو چھوڑنا ہے۔ ت)

تامل کیجئے تو کلام امام کا یہ وہ یقینی محمل ہے جس کے سوا دوسرا محتمل نہیں اور ہنوز اس کے مؤیدات نفس کلام و دیگر وجوہ سے بکثرت باقی ہیں مثلاً:

سینر وہم: آشنائے کلام محدثین جانتا ہے کہ وہ جس قول کو مسند لگاتے ہیں یا تو سند لکھ کر اُسے بیان فرماتے ہیں و هو الا کثر (اکثر کا طریقہ یہی ہے۔ ت) یا قول بیان کر کے سند یوں ذکر کرتے ہیں کہ حدثنی بذلک فلان عن فلان یا حدثنی فلان عن فلان مثله (مجھے فلاں سے فلاں نے بیان کیا فلاں نے فلاں سے اسی کی مثل بیان کیا۔ ت) تاکہ اسناد مسند سے مرتبط ہو جائے نہ یوں کہ بالکل تغایر و انقطاع رہے کہ روی عن ابی حنیفۃ کذا و حدثنی فلان عن ابی حنیفۃ (امام ابو حنیفہ سے اسی طرح مروی ہے اور مجھے فلاں نے امام ابو حنیفہ سے فلاں کی مثل قول کیا ہے۔ ت)

چہاد وہم: اگر ایسا ہی مانئے تو ضرور ہے کہ قول ابی یوسف بھی جواز ہو حالانکہ قول ابی یوسف قطعاً تحریم ہے بلکہ قول درکنار شاید اُن سے کوئی روایت شاذہ بھی مثل روایت نوح نہیں۔

پانزدہم: خود امام طحاوی چند سطر کے بعد تحریر فرماتے ہیں کہ قول ابی یوسف موالی پر بھی تحریم ہے نہ کہ خود اصول کے لیے جواز۔ شانزدہم اور چند سطر بعد فرمایا قول ابی یوسف میں ہاشمی کو شبہ زکوٰۃ روا نہیں یعنی اپنے عمل کی اُجرت مالِ زکوٰۃ سے لینا، پھر اجازت حقیقت چہ معنی، تو لاجرم قول ابی یوسف وہی تحریم ہے اور اس سند کا متن اسی پر محمول، اور وہی بھذا ناخذ (اسی پر ہمارا عمل ہے۔ ت) سے مندرج ہند وہم اوپر سُن چکے کہ روایت جواز روایت نوح ابن ابی مریم ابو عصمہ مروزی تلمیذ امام ابو حنیفہ و امام ابی یوسف و کلبی ہے اور امام طحاوی اپنی روایت اپنی روایت مختارہ کو بطریق سلسلۃ الذہب محمد عن ابی یوسف عن ابی حنیفۃ (امام محمد نے امام ابو یوسف سے اور انھوں نے ابو حنیفہ سے روایت کیا ہے۔ ت) روایت فرماتے ہیں اگر وہی روایت اس طریق سے مروی ہوتی روی ابو یوسف عن ابی حنیفۃ (امام ابو یوسف نے امام ابو حنیفہ سے روایت کیا۔ ت) کہا جاتا، نہ روی ابو عصمۃ (شیخ ابو عصمہ نے روایت کیا۔ ت) کہ مہر عالم افروز کو چھوڑ کر چراغ کی طرف نہیں جاتے نہ ہرگز فقہاء کا ادب کہ امام کی وہ روایتیں جو بطریق صاحبین مروی ہیں کسی اور کے نام سے منسوب کیا کریں خصوصاً وہ صاحب بھی ایسے کہ جن کی نسبت کلام ائمہ معلوم ہے، نہیں نہیں بلکہ بیشک یہ روایت جسے بھذا ناخذ (اسی پر ہمارا عمل ہے۔ ت) فرمایا، انہی روایاتِ اصول سے ہے جو

اس طریقہ اتیقہ صاحبین سے آتی ہیں۔ یہ مجموع اٹھارہ باتیں تو اس نفس عبارت میں ہیں جن کے بعد ان شاء اللہ تعالیٰ وضوح حقیقۃ الامر میں اصلاً مجال کلام نہیں اس کے سوا بعض دلائل قاہرہ و باہرہ اسی شرح معانی الآثار کے دوسرے مقام سے سنیے جس سے یہ بھی ثابت ہوا کہ امام طحاوی اُس روایت مردودہ کے اصل مبنی یعنی بنی ہاشم کے لیے خمس الخمس عوض صدقات ہونے ہی کا بہ نہایت شد و مد انکارِ بلوغ فرماتے ہیں کتاب وجوہ الفیء و خمس المغانم میں ایک قول فرمایا کہ بعض کے نزدیک آیہ کریمہ میں ذوی القربی سے صرف بنی ہاشم مراد ہیں کہ اللہ تعالیٰ نے جبکہ ان پر صدقہ حرام کیا یہ خمس کا حصہ اس کا عوض دیا، پھر اس کا رد فرماتے ہیں کہ:

<p>علماء کا قول ہے کہ یہ ہمارے نزدیک فاسد ہے کیونکہ رسول اللہ صلی اللہ تعالیٰ علیہ وسلم نے جب صدقہ بنو ہاشم پر حرام فرمایا تو آپ نے ان کے غلاموں پر بھی اسی طرح حرام فرمایا جس طرح بنو ہاشم پر حرام ہے اور اس پر آپ سے متواتر آثار ہیں۔ (ت)</p>	<p>ان قولہم هذا عندنا فاسد لان رسول اللہ صلی اللہ تعالیٰ علیہ وسلم لما حرمت الصدقة علی بنی ہاشم قد حرمها علی موالیہم کتحریمہ ایہا علیہم وتواترت عنہ الآثار بذلک۔<sup>23</sup></p>
---	---

پھر احادیث ابن عباس و ابو رافع و ہر مزیا کیسان رضی اللہ تعالیٰ عنہم ذکر کر کے فرمایا:

<p>صدقہ کی حرمت میں بنو ہاشم کے ساتھ ان کے غلام بھی شامل تو ہیں مگر ذوی القربی کے حصہ میں بالاتفاق بنو ہاشم کے ساتھ شامل نہیں اس سے ان لوگوں کے قول کا فساد واضح ہو گیا جو کہتے ہیں کہ ایک آیت فیئ اور آیت خمس غنیمت میں جو کچھ حضور کے رشتہ داروں کے لیے مقرر کیا گیا یہ اس صدقہ کے عوض ہے جو ان پر حرام کر دیا گیا ہے (ت)</p>	<p>فلما كانت الصدقة المحرمة علی بنی ہاشم قد دخل فیہم موالیہم ولم یدخل موالیہم معہم فی سہم ذوی القربی باتفاق المسلمین ثبت بذلک فساد قول من قال انما جعلت لذی القربی فی آیة الفیء و فی آیة خمس الغنیمۃ بدلا مما حرم علیہم الصدقة۔<sup>24</sup></p>
---	--

پھر دوسری دلیل نظری سے اس عوض ہونے کا فساد ثابت کر کے فرمایا:

<p>یہ اس پر دال ہے کہ ذوی القربی کا حصہ جن لوگوں کے لیے مقرر کیا گیا ہے وہ ان پر حرام کردہ</p>	<p>فدل ذلك ان سہم ذوی القربی لم يجعل لمن له خلفاً من الصدقة التي</p>
--	--

<sup>23</sup> شرح معانی الآثار کتاب وجوہ الفیء الخ ایچ ایم سعید کمپنی کراچی ۱۸۳/۲

<sup>24</sup> شرح معانی الآثار کتاب وجوہ الفیء الخ ایچ ایم سعید کمپنی کراچی ۱۸۳/۲

حرم علیہ۔ <sup>25</sup>	صدقہ کا عوض نہیں۔ (ت)
-------------------------	-----------------------

پھر تصریح کی کہ بنی ہاشم پر صدقہ حرام ہے اور اسے احادیث متعددہ سے ثابت فرما کر ارشاد کیا:

افلا یرى ان الصدقة التی تحل لسائر الفقراء من غیر بنی ہاشم من جهة الفقر لا تحل لبني ہاشم من حيث تحل لغيرهم فكذاك الفیء الغنیمة لو كان ما يعطون منها على جهة الفقر اذا لباحل لهم۔ <sup>26</sup>	کیا وہ یہ ملاحظہ نہیں کرتے کہ بنو ہاشم کے علاوہ فقر کی وجہ سے تمام فقراء کے لیے صدقہ حلال ہے، لیکن بنو ہاشم پر اس علت کی بنا پر حلال نہیں جس کی بنا پر اوروں کے لیے حلال ہے تو اسی طرح فیء اور غنیمت، اگر یہ فقر کی وجہ سے انھیں عطا کئے جائیں تو یہ بھی ان کے لیے حلال نہ ہونگے۔ (ت)
---	---

اب بھی کچھ وضوح حق باقی رہا واللہ الحمد ہذا اینبغی التحقیق اللہ سبحانہ ولی التوفیق (اللہ تعالیٰ ہی کے لیے ہے حمد و ثناء اور تحقیق کے لیے ہی مناسب ہے اللہ سبحانہ و تعالیٰ ہی توفیق کا مالک ہے۔ ت) رہا کہ امام طحاوی ضمن کلام میں اُس روایت کی ایک توجیہ ذکر فرمائے کہ ہمارے خیال میں اس روایت کی بنا پر امام کی نظر اس طرف گئی، حاشا یہ اصلاً اس کے اختیار سے علاقہ نہیں رکھتا، علماء کا داب ہے کہ اقوال مختلفہ میں ہر ایک کی دلیل ذکر فرماتے ہیں ہدایہ و کافی وغیرہ اس رنگ کی کتابیں اسی انداز پر ہیں، پھر مختار وہی ہے جو مختار ہے اور قول کو صرف ابو یوسف کی طرف نسبت کرنا کچھ مستغرب نہیں کہ امام سے تو اختلاف روایت کا بیان ہی ہے اور صاحبین میں اعظم و اقدم ابو یوسف ہیں، معذامذہب تو سب کا اوپر لکھ ہی چکے، یہاں فقط بتا دینا تھا بالجملہ کلام امام طحاوی بہ اعلیٰ ندامتادی، کہ وہ ہرگز اس روایت ضعیفہ کی ترجیح و تصحیح کے پاس بھی نہیں بلکہ قطعاً تحریم پر جازم، اور اس میں بھی یہاں تک جازم کہ تحریم نافلہ پر بھی حاکم، کما ہو المرجح عند المحقق علی الاطلاق والبعض الآخرین من الحذاق (جیسا کہ محقق علی الاطلاق اور بعض دیگر اکابرین کے نزدیک راجح ہے۔ ت) غالباً ابتدا میں بمتفضلاً یابی اللہ العصمة الالکلامہ و کلام رسولہ صلی اللہ تعالیٰ علیہ وسلم (عصمت صرف کلام اللہ اور کلام رسول صلی اللہ تعالیٰ علیہ وسلم کو ہی حاصل ہے۔ ت) بعض علمائے ناقلین کی نظر نے لغزش فرمائی اور بھذا ناخذ (اسی پر ہمارا عمل ہے۔ ت) کی مشارالیه وہ روایت ضعیفہ خیال میں آئی پھر علمائے مابعد، نقل در نقل فرماتے چلے آئے نقد یا مراجعت کا اتفاق نہ ہوا

<sup>25</sup> شرح معانی الآثار، کتاب وجوہ الفیء و قسم الغنائم، ایچ ایم سعید کمپنی، کراچی، ۱۸۳/۲

<sup>26</sup> شرح معانی الآثار کتاب وجوہ الفیء و قسم الغنائم ایچ ایم سعید کمپنی کراچی ۱۹۳/۲

ورنہ حاشیہ اللہ ان کی جلیل شانیں اس سے بس ارفع ہیں کہ با معاون و تدبر شرح آثار پر نظر فرماتے اور اس کی عبارت کے یہ معنی ٹھہراتے، علامہ زین نجیم مصری بحر الرائق میں فرماتے ہیں:

<p>بہت دفعہ ایسا ہو جاتا ہے کہ ایک مصنف اپنی کتاب میں خطا کرتا ہے تو بعد کے مشائخ اسے بغیر کسی تبدیلی کے نقل کر دیتے ہیں، ناقلین کثیر ہو جاتے ہیں حالانکہ اصل خطا کرنے والا ایک ہی تھا (ت)</p>	<p>قد يقع كثير ان مولفاً يذكر شيئاً خطأ في كتابه فيأتي من بعده من المشائخ فينقلون تلك العبارة من غير تغيير فيكثر الناقلون لها واصلها الواحد مخطئ الخ<sup>27</sup></p>
--	---

مشتغل علم اگرچہ میری اس طویل تقریر کو بالکل گوش نا آشنا پائے گا مگر امید کرتا ہوں کہ ان شاء اللہ تعالیٰ اس مقام کی تنقیح جمیل و تنقید جلیل برکات علماء سے اس بے بضاعت کا حصہ تھاغ ولارض من كاس الكرام نصيب (زمین کے لیے بھی سخیوں کے دسترخوان سے حصہ ہوتا ہے)

<p>غور کر، شکر کر، حمد اللہ کے لیے جو سب سے بڑا ہے۔ ہم نے اس مقام پر خوب طویل گفتگو اس لیے کی ہے کہ بعض معاصرین علمائے رامپور نے اس روایت کی بنا پر غلط فہمی کا شکار سادات کرام کے لیے زکوٰۃ کو مباح قرار دیا ہے، عصمت اللہ غالب غفار کے لیے ہی ہے (ت)</p>	<p>فتبصر وتشكر و الحمد لله الاكبر، وانما اطلنا الكلام في هذا المقام لما بلغنا عن بعض علماء العصر من اجلة رامفور من اباحة الزكاة لحضرات الاشراف اغتدارا بتلك الرواية وذاك الاختيار، وما العصمة الا بالله العزيز الغفار۔</p>
--	--

غرض میں جزم کرتا ہوں کہ بے شک بنی ہاشم پر زکوٰۃ حرام ہے اور بیشک اسی پر افتاء واجب اور بیشک اس سے عدول ناجائز، اور بے شک وہ روایت روایت مر جوح اور درایت مجروح اور بیشک امام طحاوی اس کے خلاف پر قاطع، اور بے شک ان کی تصحیح جانب ظاہر الروایۃ راجع، والی اللہ الرجعی والیہ مناب (اللہ ہی کی طرف لوٹنا ہے اور وہی ماویٰ و ملبا ہے۔ ت) واللہ سبحانہ وتعالیٰ اعلم بالصواب۔

<sup>27</sup> بحر الرائق کتاب البیوع باب التفرقات ایچ ایم سعید کمپنی کراچی ۱۸۵/۶